

“ समजपत्र ”

जावक क्र. २३७ / २०२३

उरण वाहतूक शाखा, नवी मुंबई

दिनांक:- १३ / ०४ / २०२३

प्रति,

श्री

.....

.....



मी अशोक गायकवाड, वरिष्ठ पोलीस निरीक्षक, उरण वाहतूक शाखा, नवी मुंबई आपणांस याद्वारे समज देतो की, दिनांक १६/०४/२०२३ रोजी खारघर, नवी मुंबई, रायगड येथे मा. श्री. अमित शाह, केंद्रीय मंत्री, गृह आणि सहकार, मा. श्री. एकनाथ शिंदे, मुख्यमंत्री महाराष्ट्र राज्य, मा. श्री. देवेंद्र फडणवीस, उप मुख्यमंत्री व इतर मान्यवर यांचे उपस्थितीत डॉ. श्री. दत्तात्रय नारायण उर्फ आप्पासाहेब धर्माधिकारी यांना महाराष्ट्र भूषण पुरस्कार २०२२ हा सांस्कृतिक कार्य विभाग, महाराष्ट्र शासन यांच्यातर्फे शासकीय कार्यक्रम आयोजित करून पुरस्कार प्रदान करण्यात येणार आहे. सदर कार्यक्रमास २५ ते ३० लाख जनसमुदाय उपस्थित राहणार आहे.

तसेच मा. मुख्यमंत्री महाराष्ट्र राज्य, मुंबई यांनी आयोजित कार्यक्रमाचे अनुषंगाने दिलेल्या सुचना प्रमाणे कार्यक्रमासाठी येणारे कार्यकर्ते व भावीक यांच्या येण्या-जाण्याचे मार्गावर जड अवजड वाहनांचे वाहतुकीमुळे कायदा व सुव्यवस्थेचा प्रश्न निर्माण होवू नये या करिता आपले सी.एफ.एस. मध्ये कुठल्याही प्रकारची आवक-जावक मागविण्यात येवू नये. तसेच सी.एफ.एस. मधून दिनांक १५/०४/२०२३ रोजी सायंकाळी १४:०० वा. पासून ते दिनांक १६/०४/२०२३ रोजीचा २३:०० वा. पर्यंत संबंधित आस्थापनेतूनच जड-अवजड वाहने बाहेर पडणार नाहीत याची दक्षता घ्यावी. तसेच आपले आस्थापनातून जड-अवजड वाहने बाहेर पडल्याने कायदा व सुव्यवस्थेचा प्रश्न निर्माण झाल्यास आपणा विरुद्ध कायदेशीर कारवाई करण्यात येईल.

सदरची समज ही माझे नाव व सही शिक्क्यानीशी दिलेली आहे.

(अशोक गायकवाड)

वरिष्ठ पोलीस निरीक्षक

उरण वाहतूक शाखा, नवी मुंबई.